

Ч.Кара-Күске

КУС

Сап-ла сарыг, кып-ла кызыл –

Сарала өн – Күстүн өңү

Ыяштарның бүрүлери

Ындыг чараш, көрүңер даан!

Таан, Кас, Тогдук, Дуруяалар

Даартадан чаныштарлар.

Кажааларлыг кыштагларже



Л. Чадамба

МЭЭҢ АЖЫЛЫМ

Бажың иштин эдип кагдым.

Бажым дырап чунуп алдым.

Өрээлимни агаарлагтым.

Өөгүмнү илип алдым.

Оляны ойнаттым-даа,

Огородту суггардым-даа.

Чечен сөстүң шүлүктөрүн

Шээжилеп ап доктааттым-даа

Ажыл шагы доосту бээрге

Авам, ачам чанып келир.

Ажылымны көрүп кааштың:

«Алдын-кыстың кежээзин» дээр



ФЕДЕРАЛДЫГ ТӨЛЕВИЛЕР ДЕР «ЧАШ
АЖЫ-ТӨЛДҮГ ӨГ-БҮЛӨЛӨРГӨ ДЕТКИМЧЕ».

“АМГЫ ҮЕНИҢ ШКОЛАЗЫ»



Тыва Республиканың Дзун-Хемчик кожуунунң
Чадаана хоорайның школа назыны четпээн
уругларның муниципалдыг автономнуг өөредилге
албан чери «Хээлер» уруглар сады

АДА-ИЕНИҢ СҮМЕ АЛЫР ТӨВҮ

“ **А** **М** **Ы** **Д** **Ы** **Р** **А** **Л** **Д** **Ы** **Ң**
Ч **Ө** **Л** **Э** **Э** **Ж** **И** ”



Үндүрүлгө 41

5-6 ХАРЛЫГ УРУГЛАРГА ШҮЛҮКТЕР

Улуг бөлүктүң ада-иезинге сүмелер

Үндүрүлгениң тургузукчузу:

кижизидикчи башкы

Хорлуг-оол Анжела Көк-ооловна



Е.Танова

МӨГЕЛЕР

Күштүглерниң оюну
Хүреш ам-на эгелээн.
Мөчөк-мөчөк шыңганнарлыг
Мөге девип үнүпкен.

Ээгиледип, ужугуп,
Эзир девиин самнап тур.
Онаа кымыл, дүргеде,
Олче уткуй девип үн!

Ачыр-дачыр тудушкаш,
Ажып үнген мөгени
Амытан чон дөгере
Адыш часкап, мактап тур.



Э.Кечил-оол

БИЧИИ ДААРАНЫКЧЫ

Уруум уруу Чечекейни
«Ужур-Сөөртүр» дижи берген,
Иезин-не дөзээн боор оң,
Ине черле холдан салбас.

Ойнаар-кызы самдараарган,
Орта чучак даарап олур.
(«Айтып бер деп, быжып бер» деп
Алаң кылып туруп бээр-дир.)

Аккыр чиңге салааларның
Аразында «сыйбың-ою»,
Кырлай даараан санында-ла,
Кылаш кылдыр шымны кааптар.

Сандайында «Салбакайы»
Чандыр көрбейн, шимчеш дивейн,
«Бо чаа чучак мээни» деп
Бодап, манап орган-даа дег.



Э.Кечил-оол

БАШТАЙГЫ ХАР

Хоюг, чымчак, аккыр
Койгун дүгү ышкаш,
Харын уруп чаапты.
Хамык чаштар дашкаар
Халчып үнүп келди.

Арын-башче оон-моон
Аткан октар – харлар
Хөме дээптер – тоовас,

Хөглүг кыйгы дыңналыр.

Кезек оолдар хардан
Хевир-дүрзү туткан.
Кадыр ийде эңмежок
Караңнады чуңгулаан
Баштайгы хар черле
Байырланчыг солун-дур.

